

## مدیر کے نام

ڈاکٹر فضل عظیم، بوئنر

ایم کیوائیم: سیاسی و معاشری دوست گردی اور بھارتی کردار (اپریل ۲۰۱۶ء)، پروفیسر خورشید احمد کا تجزیہ ہلا دینے والا ہے۔ خصوصاً یہ اقتباس: اس گروہ (ایم کیوائیم) کو قائم کرنے اور لسانی بنیادوں پر کراچی کی تسمیہ اور تصادم کے ذریعے اپنے اقتدار کو مستحکم کرنے کا آغاز خود جzel ضیاء الحق اور ان کے قابل اعتماد افراد کے ہاتھوں ہوا۔ سینیٹ کی سندھ کے حالات پر کمیٹی، جس کے صدر سینیٹر احمد میاں سومرو تھے اور جس کا میں خود میر حما، کمیٹی کے سامنے پولیس کے دو اعلیٰ افراد نے اپنے بیان میں ضیاء الحق اور ان کے بعد فوجی قیادت کے اس کردار کا اعتراف کیا تھا (ص ۱۹)۔ معلوم نہیں یہ لوگ اللہ کو کیا جواب دیں گے؟ ”ڈاکٹر نجیب الحق نے وراثت کے بارے میں اسلام کی تعلیمات کی تلقینیت اور قانون و راثت کی برتری کو جوئی اُجاگر کیا ہے۔

حافظ افتخار احمد خاور، لاہور

انصار عبادی کا ”یون لیگ کا لبرل ازم“ (اپریل ۲۰۱۶ء) اور اس سے پہلے مرزا محمد الیاس کا ”لبرل ازم“ کیا ہے اور کیا نہیں؟“ (مارچ ۲۰۱۶ء) سے لبرل ازم کے مفہوم کو سمجھنے میں بہت مدد لی۔ یہ بات تو طے ہے کہ اسلام کو درجیں ”فلکی مجاز“ پر مقابلہ مغرب سے ہے۔ لبرل ازم اور جتنی بھی ازم میں ان کا مقصد، اسلام کو دور حاضر میں ایک ناقابلِ عمل نظام کے طور پر پیش کرنا ہے۔ افسوس کا مقام ہے کہ عالم کفر سے زیادہ ہمارے اپنے ہی حکمران اسلام کے مذموم کھڑے ہو گئے ہیں۔ ضرورت اس امر کی ہے کہ ہم مغربی تہذیب کو سمجھیں اور مقابله کے لیے بھی تیاری کریں۔

ڈاکٹر عبدالرشید ارشد، لاہور

مضمون ”نظام تعلیم کی نظریاتی تحلیل“ (اپریل ۲۰۱۶ء) میں ٹولیدہ فلکی پائی جاتی ہے۔ تعلیم کا بنیادی اور اصل کام ذہن سازی ہے۔ یہی بنیادی ذہن سازی کا کام نبی اکرم صلی اللہ علیہ وسلم نے انجام دیا۔ اسی کی بنیاد پر انفرادی اور اجتماعی زندگی کی تعمیر ہوتی گئی۔

پروفیسر عبد الحق، اسلام آباد

”آخرت کا عقلی ثبوت“ (اپریل ۲۰۱۶ء) میں سورہ ذاریات کی آیت ۷۴ میں بِأَيْدٍ لَكُھا گیا ہے، حالانکہ قرآن کے ہر نفع میں بِأَيْدٍ لَكُھا جاتا ہے، یعنی اس میں ہی کا ایک لکڑا زائد ہے۔

ماہنامہ علمی ترجمان القرآن، ستمبر ۲۰۱۶ء